

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1433/4 - 2006 පෙරෙවාරි 20 වැනි සඳුදා - 2006.02.20

1433/4 ஆம் இலக்கம் - 2006 ஆம் ஆண்டு பெப்புருவரி மாதம் 20 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

எல்.இ.பீ. 9/73

தாவர, விலங்கினப் பாதுகாப்புக் கட்டளைச் சட்டம் (469 ஆம் அத்தியாயம்)

(469 ஆம் அத்தியாயமான) தாவர, விலங்கின பாதுகாப்புக் கட்டளைச் சட்டத்தின் 6அ மற்றும் 9 (இ) என்னும் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 71 ஆம் பிரிவின் கீழ் விவசாய, நீர்ப்பாசன, சுற்றாடல் மற்றும் மகாவலி அபிவிருத்தி அமைச்சரினால் விதிக்கப்பட்ட ஒழுங்கு விதிகள்.

மைத்திரிபால சிரிசேன,
விவசாய, நீர்ப்பாசன, சுற்றாடல் மற்றும்
மகாவலி அபிவிருத்தி அமைச்சர்.

கொழும்பு,
2006.01.17

ஒழுங்கு விதிகள்

1. இவ்வொழுங்குவிதிகள் 2005 ஆம் ஆண்டின் 1 ஆம் இலக்க, தாவர, விலங்கின மீன் பிடித்தல் ஒழுங்கு விதிகள் என எடுத்துக் காட்டப்படும்.

2. இதன் பின்னர் பணிப்பாளர் நாயகம் எனக் குறிப்பிடப்படும் வனசீவராசிகள் பாதுகாப்பு பணிப்பாளர் நாயகத்தினால் ஏதேனும் தேசிய ஒதுக்கம் அல்லது சரணாலயத்தினுள் மீன்பிடிக்க அனுமதிக்கப்படலாமா இல்லையா என்பதையும் அவ்வாறு, அனுமதிப்பதாயின் எவ்வெண்ணிக்கையான அனுமதிப்பத்திரங்கள் வழங்கப்படலாம் என்பதையும் காலத்துக்குக்காலம் தீர்மானிக்கலாம். மீன் பிடித்தலுக்கு அனுமதியளிக்கும் போதும் வழங்கப்படவேண்டிய அனுமதிப்பத்திரங்களின் எண்ணிக்கையைத் தீர்மானிக்கும் போதும் பணிப்பாளர் நாயகத்தினால் சந்தர்ப்பத்திற்கு ஏற்றவாறு உரிய தேசிய ஒதுக்கம் அல்லது சரணாலயத்திற்குப் பொறுப்பான அலுவலரின் பரிந்துரைக்கமைய மற்றும் தேவை ஏற்படின் மீன்பிடிப் பரிசோதகர் அல்லது மீன்பிடிகள் விரிவாக்க அலுவலரின் பரிந்துரையை கருத்திற் கொள்ளலாம்.

3. எவரேனும், இவ்வொழுங்கு விதிகளின் கீழ் பணிப்பாளர் நாயகத்தினால் வழங்கப்பட்ட அனுமதிப்பத்திரத்தில் அனுமதிக்கப்பட்டதை அன்றி, தேசிய ஒதுக்கம் ஒன்றினுள் அல்லது சரணாலயத்தினுள் உள்ள ஏதேனும் நீர்நிலைகளில் இருந்து மீன்பிடித்தலிலோ அல்லது நீரில் வாழும் ஏதேனும் நீர்வாழ் உயிரின விலங்கை அல்லது தாவரத்தை எடுத்தலோ கூடாது. அனுமதிப்பத்திரமொன்றுக்கான ஒவ்வொரு விண்ணப்பமும் பின்னிணைப்பு அட்டவணையில் தரப்பட்ட தகவல்களைக் கொண்டிருத்தல் வேண்டும்.

4. அனுமதிப்பத்திரத்தின் செல்லுபடியாகும் காலம் அனுமதிப்பத்திரத்தில் குறிப்பிட்டவாறு அமைதல் வேண்டும். இவ்வொழுங்கு விதிகளின் கீழ் வழங்கப்படும் ஒவ்வொரு அனுமதிப்பத்திரமும் பணிப்பாளர் நாயகத்தினால் பதிவு செய்யப்படல் வேண்டும். அனுமதிப்பத்திரத்திரமொன்றின் செல்லுபடியாகும் காலம் முடிவடையும் போது அனுமதிப்பத்திரம் வைத்திருப்பவர் அதற்குப் பொறுப்பான அலுவலரிடம் அனுமதிப்பத்திரத்தை கையளித்தல் வேண்டும்.

5. எவரேனும் வழங்கப்பட்ட அனுமதிப்பத்திரத்தின் செல்லுபடியாகும் காலத்தை நீடிக்க தேவை ஏற்படின், தற்போதைய அனுமதிப்பத்திரம் காலாவதியாவதற்கு ஒரு மாதத்திற்கு முன்னர் பணிப்பாளர் நாயகத்திற்கு அது சம்பந்தமாக எழுத்து மூலம் விண்ணப்பமொன்றை அனுப்புதல் வேண்டும்.

6. அனுமதிப்பத்திரத்தினை வைத்திருக்கும் ஒருவர், அனுமதிப்பத்திரத்தின் நியதிகளின்படி தேசிய ஒதுக்கம் அல்லது சரணாலயமொன்றிலுள்ள குறிக்கப்பட்ட நீர்நிலைகளில் மீன் பிடிப்பதற்காக அவரால் பயன்படுத்தவுள்ள மீன் பிடிப்பட்குகள் தொடர்பில் படகொன்றிற்கு இருநூற்றி ஐம்பது ரூபாவை (ரூ. 250) வருடாந்த கட்டணமாகச் செலுத்த வேண்டும். அனுமதிப்பத்திரத்தை வைத்திருப்பவரின் இலக்கம், கறுப்பு பின்னணி வர்ணத்தின் மீது பத்து அங்குலம் உயரம் கொண்ட மின்னொளிர்ப்புள்ள மஞ்சள் நிற எழுத்துக்களில் அத்தகைய மீன்பிடிப்பட்குகள் மீது மிகத்தெளிவாக எழுதப்பட வேண்டும். அனுமதிப்பத்திரமானது எம்மீன்பிடிப்பட்குக்கு வழங்கப்பட்டதோ அம்மீன்பிடிப்பட்கில் எல்லா நேரங்களிலும் வைத்திருக்கப்படல் வேண்டும்.

7. (அ) பணிப்பாளர் நாயகம் அல்லது அவர் சார்பில் அதிகாரமளிக்கப்பட்ட எவரேனும் ஒருவர், அனுமதிப்பத்திரத்தை பதிவு செய்ததன் பின் அனுமதிப்பத்திரத்தினை வைத்திருப்பவருக்கும் அனுமதிப்பத்திரத்தின் நியதிகளின் அடிப்படையில் மீன்பிடித்தலுக்காக பயன்படுத்தப்படும் படகின் இயக்குநருக்கும் அடையாள அட்டைவழங்குதல் வேண்டும்.

(ஆ) அனுமதிப்பத்திரம் வைத்திருப்பவர் மற்றும் இயக்குநர் மீன்பிடிப் படகைச் செலுத்துகின்றபொழுதெல்லாம் அவர்களுடன் அவர்களுக்கு வழங்கப்பட்ட அடையாள அட்டையை எல்லா நேரங்களிலும் வைத்திருத்தல் வேண்டும்.

8. (அ) அனுமதிப்பத்திரமானது, அனுமதிப்பத்திரத்தில் குறிப்பிட்டவாறு, தேசிய ஒதுக்கம் அல்லது சரணாலயத்திலுள்ள குறிக்கப்பட்ட பிரதேசத்தில் மாத்திரம் மீன்பிடிக்கச் செல்லுபடியாகும்.

(ஆ) அனுமதிப்பத்திரம் வைத்திருப்பவர் தேசிய ஒதுக்கம் அல்லது சரணாலயத்திலுள்ள இடங்களில் படகு இயக்கப்படும் போது எப்போதும் படகில் இருத்தல் வேண்டும்.

(இ) அனுமதிப்பத்திரம் வைத்திருப்பவர் அல்லது மீன்பிடிப் படகின் இயக்குநர் தவிர்ந்த வேறு எவரும், படகு மீன்பிடிப்பதற்காக பயன்படுத்தப்படும் போது படகில் இருத்தலாகாது.

(ஈ) அனுமதிப்பத்திரம் வைத்திருப்பவர், எவையேனும் துப்பாக்கிகள், வெடிபொருட்கள் அல்லது நஞ்சுப்பதார்த்தங்கள் மீன்பிடிப் படகில் அல்லது அவரது உடைமையில் அல்லது இயக்குநரின் உடைமையில் வைத்திருக்கலாகாது.

(உ) அனுமதிப்பத்திரம் வைத்திருப்பவர், தேசிய ஒதுக்கம் அல்லது சரணாலயத்தினுள் தாவர மற்றும் விலங்கினங்களுக்கு பாதிப்பை ஏற்படுத்தக்கூடிய நிரந்தர அல்லது தற்காலிக கூடாரங்களை நிர்மாணித்தலோ அல்லது நெருப்பை எரியச் செய்தலோ அல்லது வேறு ஏதேனும் செயலைச் செய்தலோ கூடாது.

(ஊ) மீன்பிடித்தலுக்காகவோ அல்லது வேறெந்த செயலுக்காகவோ சத்தத்தை ஏற்படுத்தல், நீரின் மேற்பரப்பில் அடித்தல், ஒளியை ஏற்படுத்தி மீன்களைக் கவர்தல் தடுக்கப்பட வேண்டும்.

9. அனுமதிப்பத்திரத்தை வைத்திருப்பவர், படகு இயக்கப்படாத நேரங்களில் எல்லாம் படகை நிறுத்தி வைக்கவென பணிப்பாளர் நாயகத்தினால் ஒதுக்கப்பட்ட இடத்தில் பாதுகாப்பாக நிறுத்தி வைக்க வேண்டும்.

10. அனுமதிப்பத்திரம் வைத்திருப்பவர், அவருக்கெனக் குறிக்கப்பட்ட இடம் தவிர்ந்த வேறு ஏதேனும் இடத்தில் அவரது படகுகளை நிறுத்தவோ அல்லது கரையேறவோ கூடாது.

11. இவ்வொழுங்கு விதிகளின் நியதிகளின் நியதிப்படி மீன்பிடிப்பதற்காக பயன்படுத்தப்படும் வலைகள் ஆகக் குறைந்தது 3 1/2 (மி.மீ. 85) அங்குலக் கண்களை அல்லது அதைவிடப் பெரிய அளவான கண்களை கொண்டிருத்தல் வேண்டும். வேறு எவ்வலைகளும் அங்கீகரிக்கப்பட்ட இடப்பரப்பினுள் பயன்படுத்தலாகாது.

12. பாவிக்கப்படும் வலை விரிக்கும் வலையாக அமைய வேண்டும்.

13. இவ்வொழுங்கின் கீழ் வழங்கப்பட்ட அனுமதிப்பத்திரமொன்று கைமாறலாகாது.

14. 2005 ஆம் ஆண்டின் பெப்ரவரி 25 ஆந் திகதிய 1381/17 இலக்க அதிவிசேட வர்த்தமானப் பத்திரிகையின் மூலம் வெளியிடப்பட்ட 2004 ஆம் ஆண்டின் 1 ஆம் இலக்க தாவர மற்றும் விலங்கின (மீன்பிடித்தல் ஒழுங்கு) விதிகள் இத்தால் இல்லாதொழிக்கப்படுகிறது.

15. இவ்வொழுங்கு விதிகளின் நோக்கங்களுக்காக :

“வனஜீவராசிகள் பாதுகாப்புப் பணிப்பாளர் நாயகம்” என்பவர் (469 ஆம் அத்தியாயமான) தாவர விலங்கின பாதுகாப்புச் சட்டத்தின் 68 ஆம் பிரிவின் கீழ் நியமிக்கப்படும் வனஜீவராசிகள் பாதுகாப்புப் பணிப்பாளர் நாயகம் ஆவார்.

“மீன்பிடிப்படகு” என்பது துடுப்புக்களைக் கொண்டு இயக்கப்படும் பாரம்பரிய சிறிய படகுகள் எனப்பொருள்படுவதுடன் மோட்டார் படகுகளை உள்ளடக்க மாட்டாது.

“தேசிய ஒதுக்கம்” என்பது தாவர மற்றும் விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் 1 ஆம் உட்பிரிவின் கீழ் உருவாக்கப்பட்ட அரசு காணியினுள் அமைந்துள்ள தேசிய ஒதுக்கம் ஒன்று எனப்பொருள்படும்.

“பொறுப்பான அலுவலர்” என்பது பணிப்பாளர் நாயகம் அல்லது அவரால் அதிகாரமளிக்கப்பட்ட ஓர் அலுவலர் எனப்பொருள்படும்.

“சரணாலயம்” என்பது தாவர மற்றும் விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் 2 ஆம் உட்பிரிவின் கீழ் உருவாக்கப்பட்ட அரசு காணியில் அமைந்துள்ள சரணாலயம் எனப்பொருள்படும்.

அட்டவணை

(ஒழுங்குவிதி 2)

அரசு காணியொன்றிலுள்ள தேசிய ஒதுக்கம் அல்லது சரணாலயத்திலுள்ள எவையேனும் நீர் நிலைகளிலிருந்து மீன்களைப் பிடிப்பதற்கு அல்லது நீர்வாழ் உயிரின விலங்கை அல்லது தாவரத்தை எடுப்பதற்கான அனுமதிப்பத்திரம் பெறுவதற்காக விண்ணப்பிக்கும் போது பின்வரும் தகவல்கள் வழங்கப்பட வேண்டும்.

1. விண்ணப்பதாரியின் முழுப்பெயர் :-----,
2. விண்ணப்பதாரியின் முகவரி :-----,
3. விண்ணப்பதாரியின் அடையாள அட்டை இலக்கம் :-----,
4. மீன்பிடிப்படகு இயக்குநரின் பெயர் :-----,
5. மீன்பிடிப்படகு இயக்குநரின் முகவரி :-----,
6. மீன்பிடிப்படகு இயக்குநரின் அடையாள அட்டை இலக்கம் :-----,
7. எந்த நீர்நிலையில் மீன்பிடிப்பதற்காக விண்ணப்பம் கோரப்படுகின்றதோ அந்நீர்நிலையின் பெயர் :-----,
8. மீன்பிடிப்படகின் பதிவிலக்கம் :-----,
9. படகு தனியாக நிறுத்தி வைக்கப்பட வேண்டிய இடம் :-----,
10. வேறு சம்பந்தமான தகவல்கள் :-----,